
सं0 3ए- 4 - प्रो० - 03/ 2014 - 10936 (वि० ) 

वित्त विभाग 


प्रेषक, 

प्रभात शंकर , 

सरकार के विशेष सचिव । 
सेवा में , 

सभी प्रधान सचिव/ सभी सचिव / सभी विभागाध्यक्ष/ 
सभी प्रमण्डलीय आयुक्त/ सभी जिला पदाधिकारी, 
बिहार । 

पटना , दिनांक 27 नवम्बर 2014 
विषयः सरकारी सेवक को ए०सी०पी० नियमावली- 2003 की कंडिका - 4(5)(ii) के तहत अनुशासनिक 

कार्यवाही आदि या प्रोन्नति के योग्य नहीं पाये जाने के चलते प्रथम वित्तीय उन्नयन का 
लाभ 12 वर्ष के बाद न देकर बिलंब से अनुमान्य होने पर द्वितीय वित्तीय उन्नयन पर होने 

वाले प्रभाव के संबंध में । 
महाशय , 

उपर्युक्त विषय के संबंध में निदेशानुसार कहना है कि ए०सी०पी० नियमावली, 2003 की 
कंडिका - 4 (5)(ii ) में निम्नांकित प्रावधान किया गया है 

“ यदि सरकारी सेवक को अनुशासनिक कार्यवाही आदि के चलते या प्रोन्नति के योग्य नहीं 
पाए जाने के चलते ए०सी०पी० योजना के अधीन प्रथम वित्तीय उन्नयन का लाभ ठीक 12 वर्ष के बाद न 


बिहार गजट ( असाधारण ), 3 दिसम्बर 2014 
देकर विलंब से दिया जाता है तो ए०सी०पी० योजना के अधीन दूसरा वित्तीय उन्नयन प्रथम वित्तीय उन्नयन 
की तिथि से 12 वर्षों के बाद दिया जाएगा । " । 

( 2) विभागीय अधिसूचना सं0 - 7549 , दिनांक 13/ 07 / 2010 के द्वारा ए०सी०पी० नियमावली, 2003 
को निरसित किया गया है तथा विभागीय संकल्प संख्या - 7566 , दिनांक 14 /07/ 2010 के द्वारा राज्य कर्मी 
को वित्तीय उन्नयन प्रदान करने के लिए पूर्व की ए०सी०पी० योजना नियमावली , 2003 को अधिक्रमित करते 
हुए रूपांतरित सुनिश्चित वृत्ति उन्नयन योजना, 2010 ( एम०ए०सी०पी०एस० योजना नियमावली - 2010) लागू 
कर दिया गया है जो दिनांक 01 जनवरी , 2009 के प्रभाव से प्रवृत्त है । रूपांतरित सुनिश्चित वृत्ति उन्नयन 
योजना , 2010 के तहत राज्य सेवकों को एक ही ग्रेड वेतन में लगातार 10 , 20 और 30 वर्षों की सेवा 
पूरी करने पर ठीक उपर के ग्रेड में तीन वित्तीय उन्नयन दिये जाने का प्रावधान किया गया है । 

( 3 ) वित्त विभाग से कतिपय प्रशासी विभागों द्वारा ऐसे मामले पृष्ठांकित किए जाते रहते हैं जिनमें 
यह परामर्श माँगा जाता है कि प्रथम वित्तीय उन्नयन में विलंब होने की स्थिति में बाद के वित्तीय उन्नयनों 
की तिथि किस प्रकार प्रभावित होगी । 

(4 ) एतद् द्वारा स्पष्ट किया जाता है कि यदि राज्य सरकार के किसी कर्मी को ए०सी०पी० 
नियमावली, 2003 की कंडिका -4 (5)(ii ) के तहत प्रथम वित्तीय उन्नयन विलंब से प्राप्त होता है तथा द्वितीय 
उन्नयन उक्त नियमावली के निरसित होने के पूर्व अनुमान्य नहीं होता है तो ऐसे कर्मी को एक ही वेतनमान 
में 10 वर्ष की सेवा पूरी होने पर रूपांतरित सुनिश्चित वृत्ति उन्नयन योजना, 2010 के तहत द्वितीय वृत्ति 
उन्नयन दिनांक 01 /01 /2009 या 10 वर्ष की सेवा पूरी होने की तिथि , जो बाद में हो , से अनुमान्य होगा । 
उदाहरणस्वरूप किसी कर्मी की नियुक्ति की तिथि 02/ 02 / 1979 तथा सेवानिवृत्ति की तिथि 31 /08 / 2015 है 
उक्त कर्मी को ए०सी०पी० नियमावली , 2003 की कंडिका 4 ( 5 )(ii ) के तहत किसी कारण दंडादेश या विभागीय 
परीक्षा में उत्तीर्णता में विलंब आदि के चलते प्रथम वित्तीय उन्नयन का लाभ दिनांक 09 / 08 /1999 की 
बजाय विलंब से दिनांक 09 /08/ 2004 के प्रभाव से प्राप्त होता है तो द्वितीय वित्तीय उन्नयन रूपांतरित 
सुनिश्चित वृत्ति उन्नयन योजना, 2010 के तहत दिनांक 09/ 08/ 2014 के प्रभाव से अनुमान्य होगा । 

विश्वासभाजन , 

प्रभात शंकर, 
सरकार के विशेष सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 980 -571 + 10 -डी0टी0पी0 । 

